

REGIONAL NEWS UNIT, AIR CUTTACK

Mid-day Bulletin (2.32PM)

11 January – 2026

ମୁଖ୍ୟ ସମ୍ବାଦ

- ସୋମନାଥ ସ୍ଵାଭିମାନ ପର୍ବ ଦେଶବାସୀଙ୍କ ଅନ୍ତର୍ନିହିତ ଶ୍ରଦ୍ଧା ଓ ଭକ୍ତିଭାବର ପ୍ରତିଫଳନ; କହିଲେ ପ୍ରଧାନମନ୍ତ୍ରୀ
- ୧୦୮ ପ୍ରତୀକାତ୍ମକ ଅଣ୍ଟା ସହ ଆନ୍ଦୋଳିତ ବିଶାଳ ଶୌର୍ଯ୍ୟ ଯାତ୍ରାରେ କଲେ ଅଂଶଗ୍ରହଣ
- ସମ୍ବଲପୁରଠାରେ ୪୫୧ କୋଟିରୁ ଊର୍ଦ୍ଧ୍ଵ ବ୍ୟୟ ଅଟକଳରେ ବୃହତ୍ ଜଳ ଯୋଗାଣ ପ୍ରକଳ୍ପର ଭିତ୍ତିପ୍ରସ୍ତର ସ୍ଥାପନ କଲେ ମୁଖ୍ୟମନ୍ତ୍ରୀ
- ରାଉରକେଲା ବିମାନ ଦୁର୍ଘଟଣା ନେଇ ବିମାନ ଦୁର୍ଘଟଣା ଅନୁସନ୍ଧାନ ବୁଧରେ ଓ ତିଜିସିଏର ତଦନ୍ତ ଆରମ୍ଭ

ଏବଂ

- ଉଦୟଗିରିଠାରେ ଆଜିଠାରୁ ଆରମ୍ଭ ହେଉଛି ଗୁରୁ ପଦ୍ମସମ୍ଭବ ପ୍ରାର୍ଥନା ସମାରୋହ ଏବଂ ଆନ୍ତର୍ଜାତିକ ବୌଦ୍ଧ ସମ୍ମିଳନୀ

ପିଏମ୍ ସୋମନାଥ

ସୋମନାଥ ସ୍ଵାଭିମାନ ପର୍ବ ଦେଶବାସୀଙ୍କ ଅନ୍ତର୍ନିହିତ ଶ୍ରଦ୍ଧା ଓ ଭକ୍ତିଭାବର ପ୍ରତିଫଳନ ବୋଲି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି । ଗୁଜୁରାଟରେ ସୋମନାଥ ସ୍ଵାଭିମାନ ପର୍ବ ସମାରୋହରେ ଏକ ସମାବେଶକୁ ସମ୍ବୋଧିତ କରି ଶ୍ରୀ ମୋଦୀ କହିଛନ୍ତି, ଏହି ପର୍ବ କେବଳ ଐତିହାସିକ ପୃଷ୍ଠଭୂମିକୁ ସ୍ମରଣ କରିବା ନୁହେଁ, ବରଂ ପରବର୍ତ୍ତୀ ପିଢ଼ି ପାଖରେ ଦେଶର ସାଂସ୍କୃତିକ ସମୃଦ୍ଧିକୁ ପହଞ୍ଚାଇବାର ଏକ ପଦକ୍ଷେପ । ସେ କହିଛନ୍ତି, ଭାରତୀୟ ସମାଜ ସନ୍ତୁଳିତ ଜୀବନଯାପନକୁ ପ୍ରାଧାନ୍ୟ ଦେଇଥାଏ । ସୋମନାଥ ମନ୍ଦିର ପ୍ରତି ରହିଥିବା ଶ୍ରଦ୍ଧା ଅନ୍ୟକୁ କ୍ଷତି ନୁହଁ ବରଂ ଭଲପାଇବା ପାଇଁ ମାର୍ଗଦର୍ଶନ କରିଥାଏ ବୋଲି ପ୍ରଧାନମନ୍ତ୍ରୀ କହିଛନ୍ତି ।

- V/O -(PM)

ଦେଶ ବିଭାଜନକାରୀ ଶକ୍ତିଗୁଡ଼ିକୁ ଦୃଢ଼ତାର ସହ ସାମ୍ନା କରିବା ସହିତ ମିଳିମିଶି ଏହାକୁ ପ୍ରତିହତ କରିବାକୁ ଦେଶବାସୀଙ୍କୁ ପ୍ରଧାନମନ୍ତ୍ରୀ ଆହ୍ଵାନ ଦେଇଛନ୍ତି ।

ଦେଶର ଐତିହ୍ୟ ସହିତ ଜଡ଼ିତ ରହି ବିକଶିତ ଭାରତ ସ୍ୱପ୍ନ ସାକାର କରିବା ନେଇ ସମ୍ମିଳିତ ଉଦ୍ୟମର ଆବଶ୍ୟକତା ଉପରେ ପ୍ରଧାନମନ୍ତ୍ରୀ ଗୁରୁତ୍ୱ ଆରୋପ କରିଛନ୍ତି ।

V/O (PM Somanath-1)

ଏହି ଅବସରରେ ପ୍ରଧାନମନ୍ତ୍ରୀ ଶ୍ରୀ ମୋଦୀ ସୋମନାଥ ମହାଦେବଙ୍କ ପୂଜାର୍ଚ୍ଚନା କରିଥିଲେ । ୧୦୮ଟି ପ୍ରତୀକାତ୍ମକ ଅଶ୍ୱ ସହ ଆୟୋଜିତ ଏକ ବିଶାଳ ଶୋଭାଯାତ୍ରାରେ ସାମିଲ ହୋଇଥିଲେ । ଏହି ଶୌର୍ଯ୍ୟ ଯାତ୍ରା ଦେଶର ପରାକ୍ରମ, ପରମ୍ପରା ଓ ସଂସ୍କୃତିର ଉଦ୍ୟ ପ୍ରତୀକ ଅଟେ । ଅପରାହ୍ଣରେ ପ୍ରଧାନମନ୍ତ୍ରୀ ମହାତ୍ମା ଗାନ୍ଧୀ ମେଟ୍ରୋ ଷ୍ଟେସନର ଉଦ୍ଘାଟନ କରିବେ ।

ମୁଖ୍ୟମନ୍ତ୍ରୀ-୨

ମୁଖ୍ୟମନ୍ତ୍ରୀ ଶ୍ରୀ ମୋଦୀ ଆଜି ସମ୍ବଲପୁର ଜିଲ୍ଲା ମୁଖ୍ୟ ଚିକିତ୍ସାଳୟରେ ୨୭ କୋଟିରୁ ଊର୍ଦ୍ଧ୍ୱ ଟଙ୍କା ବ୍ୟୟରେ ନିର୍ମିତ ନୂତନ ବର୍ହି ବିଭାଗ, ଆଘାତ ଚିକିତ୍ସା କେନ୍ଦ୍ର, ଗୁରୁତର ଚିକିତ୍ସା ବିଭାଗ ଓ ସମ୍ମିଳନୀ କୋଠାର ଉଦ୍ଘାଟନ କରିଛନ୍ତି । ଏହାସହ ୨ କୋଟିରୁ ଊର୍ଦ୍ଧ୍ୱ ଟଙ୍କା ବ୍ୟୟରେ ନିର୍ମିତ ସି.ସି.ଏସ୍.ଏସ୍.ଡି.ର ନୂତନ କୋଠାର ଶୁଭାରମ୍ଭ କରିଛନ୍ତି । ଦୁର୍ଘଟଣାକୁ ନଜର ରେ ରଖି ବିଭାଗରେ ସମସ୍ତ ଅତ୍ୟାଧୁନିକ ମେସିନ୍ ବ୍ୟବସ୍ଥା କରାଯାଇଛି । ରାଜ୍ୟର ୮୯ଟି ସ୍ଥାନରେ ଆଗାମୀ ଦିଗରେ ତ୍ରୁମା କେନ୍ଦ୍ରର ଯୁନିଟ୍ ସ୍ଥାପନ କରାଯିବ ବୋଲି ମୁଖ୍ୟମନ୍ତ୍ରୀ କହିଛନ୍ତି ।

ମୁଖ୍ୟମନ୍ତ୍ରୀ

ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ସମ୍ବଲପୁର ଗସ୍ତର ଦ୍ଵିତୀୟ ଦିନରେ ଆଜି ସହରବାସୀଙ୍କୁ ୨୪ ଘଣ୍ଟିଆ ବିଶୁଦ୍ଧ ପାନୀୟ ଜଳ ଯୋଗାଇ ଦେବା ଉଦ୍ଦେଶ୍ୟରେ ୪୫୧ କୋଟି ୨୪ ଲକ୍ଷ ଟଙ୍କା ବ୍ୟୟରେ ଏକ ବୃହତ୍ ଜଳଯୋଗାଣ ପ୍ରକଳ୍ପର ଭିତ୍ତିପ୍ରସ୍ତର ସ୍ଥାପନ କରିଛନ୍ତି । ପ୍ରକଳ୍ପ ଅଧୀନରେ ସହର ମଧ୍ୟରେ ପ୍ରାୟ ୩୪୦ କିଲୋମିଟର ଦୀର୍ଘ ପାଣି ପାଇପ୍ ଲାଇନ୍ ବିଛାଯିବ । ପ୍ରକଳ୍ପ ସମ୍ପୂର୍ଣ୍ଣ ହେବା ପରେ ଦୈନିକ ୧୦୦ ମିଲିୟନ୍ ଲିଟର ପାନୀୟ ଜଳ ଘରେ ଘରେ ପହଞ୍ଚା ଯିବ । ଖରାଦିନରେ ଦୈନିକ ପ୍ରାୟ ୩ କୋଟି ଲିଟର ପାଣିର ଅଭାବକୁ ପୂର୍ଣ୍ଣ କରିବାର କ୍ଷମତା ଏହି ପ୍ରକଳ୍ପ ଦ୍ଵାରା ସମ୍ଭବ ହୋଇପାରିବ ବୋଲି ମୁଖ୍ୟମନ୍ତ୍ରୀ କହିଛନ୍ତି । ପ୍ରକଳ୍ପ ଦ୍ଵାରା ସହରର ୪୧ଟି ଓଡ଼ର ପ୍ରାୟ ୫ ଲକ୍ଷ ଜନସାଧାରଣ ଉପକୃତ ହେବେ । କେନ୍ଦ୍ର ସରକାରଙ୍କ ଦ୍ଵିତୀୟ ପର୍ଯ୍ୟାୟ ଅମୃତ ଯୋଜନା ଅଧୀନରେ ଏହି ପ୍ରକଳ୍ପର ଆରମ୍ଭ କରାଯାଇଛି । ଏହାଦ୍ଵାରା ପାନୀୟ ଜଳ ସମସ୍ୟାର ସମାଧାନ ସହ ଅଞ୍ଚଳବାସୀଙ୍କ ଜୀବନଧାରଣ ମାନରେ ଉନ୍ନତି ଆଣିବ ବୋଲି ମୁଖ୍ୟମନ୍ତ୍ରୀ କହିଛନ୍ତି ।

- V/O -

କାର୍ଯ୍ୟକ୍ରମରେ ରାଜସ୍ଵ ଓ ବିପର୍ଯ୍ୟୟ ପରିଚାଳନା ମନ୍ତ୍ରୀ ସୁରେଶ ପୂଜାରୀ, ପଞ୍ଚାୟତ୍ତିରାଜ, ପାନୀୟ ଜଳ ଓ ଗ୍ରାମ୍ୟ ଉନ୍ନୟନ ମନ୍ତ୍ରୀ, ରବି ନାରାୟଣ ନାୟକ, ବିଧାୟକ ଜୟ ନାରାୟଣ ମିଶ୍ର, ଜିଲ୍ଲାପାଳ ସିଦ୍ଧେଶ୍ଵର ବଳିରାମ ବୋନ୍ଦର ପ୍ରମୁଖ ଉପସ୍ଥିତ ଥିଲେ ।

ରାଉରକେଲା ଦୁର୍ଘଟଣା

ରାଉରକେଲା ବିମାନ ଦୁର୍ଘଟଣାସ୍ଥଳୀରେ ଆଜି ବିମାନ ଦୁର୍ଘଟଣା ଅନୁସନ୍ଧାନ ବ୍ୟୁରୋ ଏବଂ ବେସାମରିକ ବିମାନ ଚଳାଚଳ ମହାନିର୍ଦ୍ଦେଶାଳୟର ଦଳ ପହଞ୍ଚି ତଦନ୍ତ କାର୍ଯ୍ୟ ଆରମ୍ଭ କରିଛନ୍ତି । ପରିବହନ ସଚିବ ଉଷା ପାଢ଼ୀ ମଧ୍ୟ ସେଠାରେ ପହଞ୍ଚିଛନ୍ତି । ତାଙ୍କ ସହ ବିଭାଗୀୟ ବରିଷ୍ଠ ଅଧିକାରୀ ଏବଂ ଦୁଇଜଣିଆ ଡାକ୍ତରୀ ଦଳ ଗସ୍ତ କରିଛନ୍ତି । ଦୁର୍ଘଟଣାର କାରଣ ନେଇ ତଦନ୍ତ ଦଳ ପକ୍ଷରୁ ପୁଞ୍ଜାନ୍ୱୁପୁଞ୍ଜା ଯାଞ୍ଚ କରାଯାଉଛି ।

ବିମାନ ଦୁର୍ଘଟଣାର ସ୍ଥିତି ଉପରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ନଜର ରଖିବା ସହ ଆହତଙ୍କୁ ସମସ୍ତ ପ୍ରକାର ସହଯୋଗ କରିବାକୁ ନିର୍ଦ୍ଦେଶ ଦେଇଛନ୍ତି ବୋଲି ସଚିବ ଶ୍ରୀମତୀ ପାଢ଼ୀ କହିଛନ୍ତି । ଆହତଙ୍କ ସ୍ୱାସ୍ଥ୍ୟାବସ୍ଥା ଯାଞ୍ଚ ପାଇଁ ଦୁଇଜଣିଆ ଡାକ୍ତରୀ ଦଳ ଚିକିତ୍ସାଳୟକୁ ଗସ୍ତ କରିଛନ୍ତି ।

ଦୁର୍ଘଟଣାରେ ଆହତ ଯାତ୍ରୀଙ୍କର ସ୍ୱାସ୍ଥ୍ୟାବସ୍ଥା ସ୍ଥିର ରହିଛି ବୋଲି ଆଜି ବେସାମରିକ ବିମାନ ଚଳାଚଳ ମହାନିର୍ଦ୍ଦେଶାଳୟ ପକ୍ଷରୁ ଜାରି ପ୍ରେସ୍ ବିଜ୍ଞପ୍ତିରେ କୁହାଯାଇଛି ।

ଆନ୍ତର୍ଜାତିକ ବୌଦ୍ଧ ସମ୍ମିଳନୀ

ରତ୍ନଗିରି-ଉଦୟଗିରି-ଲଳିତଗିରି ହୀରକ ତ୍ରିଭୁଜର ଉଦୟଗିରିଠାରେ ଆଜି ଅପରାହ୍ଣରେ ବୌଦ୍ଧପୀଠ ଗୁରୁ ପଦ୍ମସମ୍ଭବ ପ୍ରାର୍ଥନା ସମାରୋହ ଦ୍ୱିତୀୟ ସଂସ୍କରଣ ତଥା ଆନ୍ତର୍ଜାତିକ ବୌଦ୍ଧ ସମ୍ମିଳନୀ ଆରମ୍ଭ ହେଉଛି । ଓଡ଼ିଆ

ଭାଷା ସାହିତ୍ୟ ଓ ସଂସ୍କୃତି ବିଭାଗ, ପର୍ଯ୍ୟଟନ ବିଭାଗ ଏବଂ ଲାଇଟ ଅଫ ରୁଜ୍ ଧର୍ମ ପାଉଣ୍ଡେସନ ଇଣ୍ଟରନ୍ୟାସନାଲ ପକ୍ଷରୁ ମିଳିତଭାବେ ଆୟୋଜିତ ହେଉଥିବା ଏହି ସମ୍ମିଳନୀ ଆସକ୍ତା ୧୬ ତାରିଖ ପର୍ଯ୍ୟନ୍ତ ଚାଲିବ । ୨୫ଟି ରାଷ୍ଟ୍ରର ପ୍ରାୟ ୧୬ ଶହ ପ୍ରତିନିଧି ଏହି ସମ୍ମିଳନୀରେ ଯୋଗ ଦେଉଛନ୍ତି । ଗୁରୁ ପଦ୍ମସମ୍ଭବ ଜୀବନୀ, ବୌଦ୍ଧଧର୍ମ ଏବଂ ଏହାର ଶିକ୍ଷା, ବୌଦ୍ଧଗ୍ରନ୍ଥ ଆଦି ଉପରେ ଅଧିକ ଗବେଷଣା କରିବା ପାଇଁ ଏହି ସମ୍ମିଳନୀ ସହାୟକ ହୋଇପାରିବ । ବିଦେଶୀ ପର୍ଯ୍ୟଟକ ଲଳିତଗିରି ଏବଂ ରତ୍ନଗିରି ବୌଦ୍ଧପୀଠକୁ ପରିଦର୍ଶନରେ ଯିବେ । ଏଥିପାଇଁ ସରକାରଙ୍କ ପକ୍ଷରୁ ବ୍ୟାପକ ବନ୍ଦୋବସ୍ତ କରାଯାଇଛି ।

ରାଜ୍ୟ ସରକାର ଗତବର୍ଷ ହୀରକ ତ୍ରିଭୁଜଠାରେ ଗୁରୁ ପଦ୍ମସମ୍ଭବ ପ୍ରାର୍ଥନା ସମାରୋହ ଆୟୋଜନ କରିଥିଲେ । ଉଦୟଗିରିଠାରେ ଦ୍ଵିତୀୟ ରୁଜ୍ ପଦ୍ମସମ୍ଭବଙ୍କ ଦେହାବଶେଷ ରହିଥିବା ନେଇ ବିଶ୍ଵାସ ପରିପ୍ରେକ୍ଷୀରେ ବୌଦ୍ଧ ଧର୍ମାବଲମ୍ବୀଙ୍କ ପାଇଁ ଏହା ଏକ ତୀର୍ଥଭୂମିରେ ପରିଣତ ହୋଇଛି ।

ବନ୍ଦେ ମାତରମ୍

ଜାତୀୟ ଗୀତ ବନ୍ଦେ ମାତରମ୍ ୧୫୦ତମ ବାର୍ଷିକୀ ପାଳନ ଅବସରରେ ବୌଦ୍ଧ ଗଡ଼ ପୌର ପରିଷଦ ଅନ୍ତର୍ଗତ ସମସ୍ତ ବିଦ୍ୟାଳୟର ଶିକ୍ଷକ-ଶିକ୍ଷୟିତ୍ରୀଙ୍କ ପାଇଁ ଏକ ପ୍ରଶିକ୍ଷଣ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଜିଲ୍ଲାପାଳଙ୍କ ସଭାବନା ସଭାଗୃହରେ ଅନୁଷ୍ଠିତ ଏହି ପ୍ରଶିକ୍ଷଣ କାର୍ଯ୍ୟକ୍ରମରେ ବନ୍ଦେ ମାତରମ୍ ମହତ୍ତ୍ଵ ସମ୍ପର୍କରେ ଆଲୋଚନା କରାଯାଇଥିଲା ।

ଟ୍ୟାକ୍ସ

ବଲାଙ୍ଗିର ଜିଲ୍ଲା ଟ୍ୟାକ୍ସ ବାର୍ ଆସୋସିଏସନ୍ ଏବଂ ଅଲ୍ ଓଡ଼ିଶା ଟ୍ୟାକ୍ସ ଆଡ୍ଭୋକେଟ୍ ଆସୋସିଏସନ୍ର ପ୍ରଥମ ଜୋନାଲ ଟ୍ୟାକ୍ସ ସମ୍ମିଳନୀ ସ୍ୱର୍ଣ୍ଣ ସମାଗମ ଭୀମ ଭୋଇ ମେଡିକାଲ କଲେଜ ପ୍ରେକ୍ଷାଳୟରେ ଅନୁଷ୍ଠିତ ହୋଇଯାଇଛି । ନୂତନ ଭାରତ ପାଇଁ କର-ସୁଧାର:ନବୀନତା, ସମନ୍ୱୟ, ବ୍ୟାଖ୍ୟା ବିଷୟବସ୍ତୁ ଉପରେ ସମ୍ମିଳନୀରେ ଆଲୋଚନା କରାଯାଇଥିଲା । ସୁପ୍ରିମକୋର୍ଟର ବିଚାରପତି ଜଷ୍ଟିସ୍ ପ୍ରଶାନ୍ତ କୁମାର ମିଶ୍ର ସମାରୋହରେ ଯୋଗଦେଇ ଟ୍ୟାକ୍ସର ବିଭିନ୍ନ ଦିଗ ଉପରେ ଆଲୋଚନା କରିଥିଲେ ।

ବାର୍ଷିକ ଉତ୍ସବ

ଭଦ୍ରକ ଜିଲ୍ଲା ଧାମନଗର ବାର୍ ଆସୋସିଏସନ୍ର ଏକାଦଶତମ ବାର୍ଷିକ ଉତ୍ସବ କୋର୍ଟ ପରିସରରେ ଅନୁଷ୍ଠିତ ହୋଇଯାଇଛି । ଓଡ଼ିଶା ହାଇକୋର୍ଟର ବିଚାରପତି ଜଷ୍ଟିସ୍ ବିରଜା ପ୍ରଶନ୍ନ ଶତପଥୀ, ସଂସଦ ଅଭିମନ୍ୟୁ ସେଠୀ, ଜିଲ୍ଲାପାଳ ଦିଲ୍ଲୀପ ରାଉତରାୟ ପ୍ରମୁଖ ଉତ୍ସବରେ ଯୋଗଦେଇ ନ୍ୟାୟ ବ୍ୟବସ୍ଥାର ମୂଳ ଆଧାର ସମ୍ପର୍କରେ ଆଲୋଚନା କରିଥିଲେ । ସମାଜରେ ନ୍ୟାୟ, ସତ୍ୟ ଓ ନୀତିର ପ୍ରତିଷ୍ଠା ପାଇଁ ଆଇନଜୀବୀଙ୍କ ଭୂମିକା ଅତ୍ୟନ୍ତ ଗୁରୁତ୍ୱପୂର୍ଣ୍ଣ ବୋଲି ଉପସ୍ଥିତ ବକ୍ତ୍ରମାନେ ମତ ବ୍ୟକ୍ତ କରିଥିଲେ ।

ଭାରୋଡଳନ

ଜାତୀୟ ମହିଳା ଭାରୋଡଳନ ପ୍ରତିଯୋଗିତାରେ ଓଡ଼ିଶା ୩ଟି ସ୍ୱର୍ଣ୍ଣ ଏବଂ ଗୋଟିଏ ବ୍ରୋଞ୍ଜ ପଦକ ହାସଲ କରିଛି । ମୋଦୀ ନଗରରେ ଅନୁଷ୍ଠିତ ‘ଅସ୍ଥିତା ଖେଲୋ ଇଣ୍ଡିଆ’ ମହିଳା ଭାରୋଡଳନ ପ୍ରତିଯୋଗିତାରେ ଓଡ଼ିଶା ଏହି

ସଫଳତା ପାଇଛି । ୫୮ କିଲୋ ବର୍ଗରେ ଅଙ୍କିତା ପ୍ରଧାନ, ୬୩ କିଲୋ ବର୍ଗର ଯୁବ ଏବଂ କନିଷ୍ଠ ବିଭାଗରେ ସ୍ଵାତଲିନା ମହାନ୍ତି ସ୍ଵର୍ଣ୍ଣ ପଦକ ହାସଲ କରିଛନ୍ତି । ଅଙ୍କିତା ପ୍ରଧାନ ଯୁବ ବିଭାଗରେ ବ୍ରୋଞ୍ଜ ପଦକ ପାଇଛନ୍ତି ।

ପାଣିପାଗ

ରାଜ୍ୟରେ ଶୀତର ଲହରୀ ଜାରି ରହିଛି । ଭୁବନେଶ୍ଵର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ରର ସୂଚନା ଅନୁସାରେ, ଆସନ୍ତା ୨୪ ଘଣ୍ଟା ମଧ୍ୟରେ ଶୀତ ବୃଦ୍ଧି ପାଇବା ନେଇ ସୁନ୍ଦରଗଡ଼, ଝାରସୁଗୁଡ଼ା ଓ ଅନୁଗୁଳ ଜିଲ୍ଲାକୁ ସତର୍କ ସୂଚନା ଜାରି କରାଯାଇଛି । ପୁଲବାଣୀରେ ସବୁଠାରୁ କମ୍ ତାପମାତ୍ରା ୭ ଡିଗ୍ରୀ ସେଲସିୟସ୍ ରେକର୍ଡ କରାଯାଇଛି ।